

महाराष्ट्र शासन

क्रमांक :- अप्रदा- १७२३/ प्र.क्र.१७२/१३स,
सहकार, पणन व वस्त्रोद्योग विभाग,
मंत्रालय, विस्तार इमारत,
मादाम कामा मार्ग,
हुतात्मा राजगुरु चौक, मुंबई- ४०० ०३२.
दिनांक :- २५ ऑगस्ट, २०२३.

संदर्भ :- १. शासनाचा क्रमांक:- संकीर्ण- १२२३/ प्र.क्र.१३२/१३स, दिनांक २८ जून, २०२३
रोजीचा आदेश.

२. शासनाचा क्रमांक :- सनित-१६२३/ प्र.क्र.१३२/१३स, दिनांक ११ जुलै, २०२३
रोजीचा आदेश.

२. राज्य सहकारी निवडणूक प्राधिकरण, महाराष्ट्र राज्य, पुणे यांचे जा.क्र.रासनिप्रा
/ कक्ष-१०/ नागपूर / निवड./मार्ग./५४११/२०२३, दिनांक २८.०७.२०२३ रोजीचे
पत्र.

आदेश

ज्याअर्थी, राज्यात ३० जून नंतर पर्जन्यमानाचे स्वरूप जास्त असल्याने उद्धवणारी नैसर्गिक आपत्ती, पावसामुळे जनजीवन व वाहतूक व्यवस्था विस्कळीत होण्याची शक्यता तसेच, सदर परिस्थिती पूर्वपदावर येण्यास लागणारा कालावधी विचारात घेता जास्तीत जास्त मतदारांना निवडणूकीमध्ये सहभाग नोंदवता यावा यासाठी, महाराष्ट्र सहकारी संस्था अधिनियम, १९६० मधील कलम १५७ अन्वये शासनास प्राप्त असलेल्या अधिकारात कलम ७३कक मधील तरतूदीला सुट देवून २५० किंवा त्यापेक्षा कमी सदस्य संख्या असलेल्या सहकारी गृहनिर्माण संस्था तसेच, ज्याप्रकरणी मा.सर्वोच्च / मा.उच्च न्यायालयाने निवडणूक घेण्याचे आदेशीत केले आहे अशा सहकारी संस्था वगळून तसेच, ज्या सहकारी संस्थांची निवडणूक प्रक्रिया पुर्ण झाली आहे परंतु, अध्यक्ष व उपाध्यक्ष यांची निवड होणे बाकी आहे अशा संस्था वगळून, राज्यातील सर्व सहकारी संस्थांच्या निवडणूका या आदेशाच्या दिनांकापासून ज्या टप्प्यावर असतील त्या टप्प्यावर दिनांक ३० सप्टेंबर, २०२३ पर्यंत संदर्भ क्रमांक १ च्या आदेशान्वये पुढे ढकलण्यात आल्या आहेत,

ज्याअर्थी, सहकारी गृहनिर्माण संस्थेचे कार्यक्षेत्र एकाच परिसरापुरते मर्यादित असून बहुतांश गृहनिर्माण सहकारी संस्था या शहरी भागातील असल्याने तसेच, सहकारी गृहनिर्माण संस्थांचे सभासद शेतीच्या कामामध्ये व्यस्त असण्याची शक्यता कमी आहे. त्यामुळे, २५० पेक्षा जास्त सदस्य

संख्या असणाऱ्या सहकारी गृहनिर्माण संस्थांच्या निवडणुकीसंदर्भात कोणतीही समस्या निर्माण होण्याची शक्यता कमी असल्यामुळे सदर संस्थांचा पुर्व नियोजित निवडणूक कार्यक्रम घेण्यास संदर्भ क्रमांक २ च्या आदेशान्वये मान्यता देण्यात आली आहे,

ज्याअर्थी, दि. विदर्भ प्रिमियर को. ऑपरेटिव्ह हाऊसिंग सोसायटी लि., नागपूर या संस्थेचे कार्यक्षेत्र विदर्भातील ११ जिल्ह्यात असून एकूण सभासद संख्या ३६००० इतकी आहे. यामध्ये संस्थेचे वयस्क सभासद तसेच ग्रामीण भागातील सभासदांची संख्या भरपूर प्रमाणात आहे. सद्यस्थितीत सर्वत्र पावसाळी वातावरण असून वयस्क सभासदांचा तसेच ग्रामीण क्षेत्राचा विचार लक्षात घेता सदर संस्थेचा निवडणूक कार्यक्रम एक महिना पुढे ढकलणे येथोचित होईल.

त्याअर्थी, उपरोक्त सर्व बाबी विचारात घेता दि. विदर्भ प्रिमियर को.ऑपरेटिव्ह हाऊसिंग सोसायटी लि., या संस्थेची निवडणूक महाराष्ट्र सहकारी संस्था अधिनियम, १९६० चे कलम ७३कक मधील तरतुदींना कलम १५७ अन्वये शासनास असलेल्या अधिकारात सुट देवून एक महिना पुढे ढकलण्यास शासन मान्यता देण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२३०८२५१५१६२८७००२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल ज.चौधरी)

कार्यासन अधिकारी, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. सचिव, राज्य सहकारी निवडणुक प्राधिकरण, महाराष्ट्र राज्य, पुणे.
३. विभागीय सहनिबंधक/ जिल्हा उपनिबंधक/ उपनिबंधक, सहकारी संस्था, नागपूर/ अमरावती.
४. निवडनस्ती, कार्यासन १३-स.